

बिना छुट्टी 18 घंटे काम करने वाला पीएम चाहिए  
या महीनों विदेश में छुट्टियां मनाने वाला—सुशील मोदी

पटना 10.05.2019

उपमुख्यमंत्री सुशील कुमार मोदी ने कहा कि देश को तय करना है कि उसे 5 साल बिना छुट्टी लिए 18 घंटे काम करने वाला नरेन्द्र मोदी जैसा प्रधानमंत्री या हर दूसरे-तीसरे महीने भारत की गर्मी से परेशान होकर, संसद के चलते सत्र तक को नजरअंदाज कर अपनी मम्मी को बताये बिना स्वीट्जरलैंड और यूरोप की ठंडी वादियों में छुट्टियां मनाने वाला राहुल गांधी चाहिए।

राहुल गांधी बतायें कि क्या 1987 में उनके पिता व तत्कालीन प्रधानमंत्री राजीव गांधी लक्ष्यद्वीप के बंगाराम द्वीप पर छुट्टियां मनाने आईएनएस विराट से अपने व मित्रों के परिवार तथा विदेशी रिश्तेदारों के साथ नहीं गए थे? उनके साथ पत्नी सोनिया गांधी, पुत्री प्रियंका, पुत्र राहुल, मित्र अमिताभ बच्चन का पूरा परिवार, सोनिया गांधी की मां, बहन और उनके बच्चे तथा बहन के पति वाल्टर विंची, सोनिया गांधी की एक जर्मन मित्र वहां क्या कर रहे थे?

श्री मोदी ने कहा कि पूर्व प्रधानमंत्री राजीव गांधी अपने कार्यकाल में नए साल, किसिमस एवं अन्य छुट्टियां मनाने कभी अंडमान, तो कभी लक्ष्यद्वीप व अन्य जगहों पर जाते थे और इसके लिए आईएनएस विराट के साथ आईएनएस विंध्यगिरी, तारागिरी व आईएनएस गंगा तथा सरकारी साधनों का उपयोग किया करते थे।

वहीं, 12 साल तक गुजरात के मुख्यमंत्री और 5 साल से देश के प्रधानमंत्री रहे नरेन्द्र मोदी ने 17 साल से एक दिन की भी छुट्टी लिए बिना मात्र 3-4 घंटे की नींद लेकर 18 घंटे तक काम करते रहे हैं। देश ने अनथक, अविराम काम करने वाले नरेन्द्र मोदी को फिर एक बार मौका देने का मन बना लिया है।